

## انسان کی خلقت کا مطالعہ (نچ البلاغہ کی روشنی میں)

ڈاکٹر روشن علی\*

ڈاکٹر ناہید\*

[roshanali007@yahoo.com](mailto:roshanali007@yahoo.com)

**کلیدی کلمات:** خلقت، تخلیقی مراحل، اعضا و جوارح، عقل، رحم مادر، جنین، علقہ، مضغ۔

### خلاصہ

اللہ تعالیٰ نے جب انسان کو پیدا کیا تو اپنے آپ کو احسن الخلقین کہا۔ لہذا اللہ تعالیٰ کی اس احسن تخلیق کی خلقت کے متعلق اس مقالہ میں کلام امیر المؤمنین علی ابن ابی طالب علیہ السلام نچ البلاغہ سے چند اقتباسات پیش کئے جائیں گے۔ اس طرح کہ نچ البلاغہ سے خلقت انسان کے تخلیقی مراحل کو بیان کیا جائے گا تاکہ اولین انسان کی تخلیق میں جو اشیا کار فرما ہوئی ہیں وہ واضح ہو جائیں۔ اس کے بعد باقی تمام انسانوں کی تخلیق کے متعلق بیان کیا جائے گا۔ اس طرح کہ رحم مادر کے اندر انسانی وجود کی تشکیل اور اس کے ارتقاء کے مختلف مرحلے بیان کیے جائیں گے، جن سے پتہ چلتا ہے کہ رب کائنات کا نظام ربوبیت اپنی پوری آب و تاب کے ساتھ بطن مادر کے اندر بھی جلوہ فرما ہے۔ ماں کے پیٹ میں بچے کی زندگی کے نقطہ آغاز سے لے کر اس کی تکمیل اور تولد کے وقت تک پرورش کاربانی نظام انسان کو مختلف تدریجی اور ارتقائی مرحلوں میں سے گزار کر یہ ثابت کر دیتا ہے کہ انسانی وجود کی داخلی کائنات ہو یا عالم ہست و بود کی خارجی کائنات، ہر جگہ ایک ہی نظام ربوبیت یکساں شان اور نظم و اصول کے ساتھ کار فرما ہے۔ نچ البلاغہ کے بیان کردہ ارتقاء کے مراحل کی تصدیق بھی آج جدید سائنسی تحقیق کے ذریعے ہو چکی ہے۔ اس کے ساتھ ثبوت کے طور پر قرآن مجید سے آیات بھی پیش کی جائیں گی۔

\*۔ اسٹنٹ پروفیسر اسلام آباد ماڈل کالج برائے طلباء، F-10/3، اسلام آباد۔

\*۔ اسٹنٹ پروفیسر یونیورسٹی آف سندھ، جامشور و سندھ

## پہلے انسان کی خلقت

اللہ تعالیٰ نے پہلے انسان کو مٹی سے پیدا کیا۔ اس بارے میں حضرت علیؑ نے ارشاد فرمایا:

”ثُمَّ جَعَلَ سُبْحَانَهُ مِنْ حَزْنِ الْأَرْضِ وَ سَهْلِيهَا وَ عَذْبِهَا وَ سَبِيخِهَا تَرْيَةً سَنَّهَا بِالنَّاءِ حَتَّى خَلَصَتْ وَ لَاطَهَا بِالنَّبْلَةِ حَتَّى لَزِيَتْ۔ فَجَبَلَ مِنْهَا صُورَةَ ذَاتِ أَعْتَاءِ وَ وُصُولِ وَ أَعْضَاءِ وَ فُصُولِ أَجْمَدَهَا حَتَّى اسْتَسْبَسَكَتْ وَ أَصْلَدَهَا حَتَّى صَلَّصَلَتْ لِيَوْقِيَتْ مَعْدُودٍ وَ أَمَدٍ مَعْلُومٍ۔“ (1)

ترجمہ: ”پھر اللہ نے سخت و نرم اور شیریں و شورہ زار زمین سے مٹی جمع کی، اسے پانی سے اتنا بھگوایا کہ وہ صاف ہو کر نتھر گئی اور تری سے اتنا گوندھا کہ اس میں لیس پیدا ہو گیا۔ اس سے ایک ایسی صورت بنائی، جس میں موڑ ہیں اور جوڑ، اعضا ہیں اور مختلف حصے۔ اسے یہاں تک سکھایا کہ وہ خود تھم سکی اور اتنا سخت کیا کہ وہ کھٹکھٹانے لگی۔ ایک وقت معین اور مدت معلوم تک اسے یوں رہنے دیا۔“

امیر المؤمنین علیؑ کے ان کلمات سے معلوم ہوتا ہے کہ پہلے انسان کو مٹی سے پیدا کیا گیا اور اس کی مٹی سے پیدا کرنے کے کچھ مراحل تھے، جن میں سے:

۱۔ تربت (خشک مٹی یا زمین)، ۲۔ پانی، ۳۔ طین یعنی گارا (یعنی مٹی اور پانی کو ملا کر گوندھا گیا جس سے گارا بن گیا)، ۴۔ طین لازب (لسیدار مٹی)، ۵۔ اس کے بعد مٹی کو خشک کیا، ۶۔ ٹھیکری مٹی بن گئی، ۷۔ ایک مدت تک اسی طرح رکھنے کے بعد اس کے اندر ایک قسم کا نکھار پیدا ہو گیا جس کو قرآن کی زبان میں سَلَالَةِ مِّنْ طِينٍ کا نام دیا گیا ہے۔ ان تمام مراحل کی وضاحت ذیل میں دی جا رہی ہے اور ہر ایک مرحلے کے لئے قرآن کریم سے دلیل بھی پیش کی جا رہی ہے۔

## ۱۔ ترب (خشک مٹی)

”وَ الَّذِي خَلَقَكُمْ مِنْ تُرَابٍ“ (2)

ترجمہ: ”وہی تو ہے جس نے تمہیں مٹی سے پیدا کیا۔“

اس آیت کریمہ میں اللہ تعالیٰ نے انسان کی مٹی سے پیدائش کو ذکر فرمایا ہے۔

## ۲۔ پانی

”وَهُوَ الَّذِي خَلَقَ مِنَ الْمَاءِ بَشَرًا أَفْجَعَلَهُ نَسَبًا وَصِهْرًا وَكَانَ رَبُّكَ قَدِيرًا“ (3)

ترجمہ: ”اور وہی ہے جس نے پانی (کی مانند ایک نطفہ) سے آدمی کو پیدا کیا پھر اسے نسب اور سرال (کی قرابت) والا بنایا، اور آپ کارب بڑی قدرت والا ہے۔“

## ۳۔ طین / طین لازب

”هُوَ الَّذِي خَلَقَكُمْ مِنْ طِينٍ ثُمَّ قَضَىٰ أَجَلًا وَأَجَلٌ مُّسَمًّى عِنْدَ اللَّهِ أَنْتُمْ تَنْتَظِرُونَ“ (4)

ترجمہ: ”اسی نے تمہیں مٹی سے پیدا کیا پھر ایک مدت کا تعین کیا اور ایک مقررہ مدت اس کے پاس ہے، پھر بھی تم تردد میں مبتلا ہو۔“

”إِنَّا خَلَقْنَاهُمْ مِنْ طِينٍ لَّازِبٍ“ (5)

ترجمہ: ”ہم انسان کو لیس دار گارے سے پیدا کیا۔“

## ۴۔ صلصال (گارا)

”وَلَقَدْ خَلَقْنَا الْإِنْسَانَ مِنْ صَلْصَالٍ مِنْ حَمَإٍ مَسْنُونٍ“ (6)

ترجمہ: ”بتحقیق ہم نے انسان کو سڑے ہوئے گارے سے تیار شدہ خشک مٹی سے پیدا کیا۔“

## ۵۔ صلصال کالفخار (ٹھیکری)

”خَلَقَ الْإِنْسَانَ مِنْ صَلْصَالٍ كَالْفَخَّارِ“ (7)

ترجمہ: ”اس نے انسان کو ٹھیکری کی طرح کے خشک گارے سے بنایا۔“

## ۶۔ سلالۃ (مٹی کے جوہر)

”وَلَقَدْ خَلَقْنَا الْإِنْسَانَ مِنْ سُلَالَةٍ مِنْ طِينٍ“ (8)

ترجمہ: ”اور بتحقیق ہم نے انسان کو مٹی کے خلاصے سے بنایا۔“

## انسان میں روح پھونکنا

اللہ تعالیٰ نے انسان کو بنانے کے بعد اس کے اندر روح پھونک دی، اس کے متعلق امیر المؤمنین علی ابن ابی طالب علیہ السلام ارشاد فرماتے ہیں:

”ثُمَّ نَفَخَ فِيهَا مِنْ رُوحِهِ فَمَثَلَتْ إِنْسَانًا ذَا أَذْهَانٍ يُجِيلُهَا وَفِكَرٍ يَتَصَرَّفُ بِهَا وَجَوَارِحٍ يَخْتَدِمُهَا  
وَأَدْوَاتٍ يُعَلِّبُهَا“ (9)

ترجمہ: ”پھر اس میں روح پھونکی، تو وہ ایسے انسان کی صورت میں کھڑی ہو گئی جو قوائے ذہنی کو حرکت دینے والا۔ فکری حرکات سے تصرف کرنے والا۔ اعضا و جوارح سے خدمت لینے والا اور ہاتھ پیروں کو چلانے والا ہے۔“  
اسی طرح قرآن کریم میں بھی ارشاد ہے:

”إِذْ قَالَ رَبُّكَ لِلْمَلَائِكَةِ إِنِّي خَالِقٌ بَشَرًا مِنْ طِينٍ - فَاذْأَسْوَيْتُهُ وَ نَفَخْتُ فِيهِ مِنْ رُوحِي  
فَقَعُوا لَهُ سَاجِدِينَ“ (10)

ترجمہ: ”جب آپ کے رب نے فرشتوں سے فرمایا میں مٹی سے ایک بشر بنانے والا ہوں۔ پس جب میں اسے درست بنا لوں اور اس میں اپنی روح پھونک دوں تو اس کے آگے سجدہ میں گر پڑنا۔“  
ان آیات میں اللہ تعالیٰ نے ارشاد فرمایا ہے کہ انسان کی خلقت درست کی یہاں تک کہ وہ انسان بن کر کھڑا ہو گیا جس کے اندر قوت فکر موجود ہے اور اس کے اندر اپنی روح پھونکی اور اسے ایسی عظمت سے نوازا جس سے کسی اور مخلوق کو نہیں نوازا تھا۔ پھر اپنی پاکیزہ مخلوق (ملائکہ) کو اس کے سامنے سجدہ ریز ہونے کا حکم دیا اور اس نے سجدہ کیا۔

### حق و باطل میں تمیز کرنے والا

اللہ تعالیٰ نے انسان کو حق و باطل میں فرق کرنے والا بنایا ہے:

”وَمَعْرِفَةٍ يَفَرِّقُ بِهَا بَيْنَ الْحَقِّ وَالْبَاطِلِ وَالْأَذْوَاقِ وَالْمَشَامِرِ وَالْأَلْوَانِ وَالْأَجْنَاسِ“ (11)

ترجمہ: ”اور ایسی شناخت کا مالک ہے، جس سے حق و باطل میں تمیز کرتا ہے اور مختلف مزوں، بوؤں، رنگوں اور جنسوں میں فرق کرتا ہے۔“

اس جملے میں امیر المؤمنین علی ابن ابی طالب علیہ السلام انسان کی عظمت کو بیان کرتے ہیں کہ اللہ تعالیٰ نے انسان کو ایک ایسی قوت عطا فرمائی ہے کہ جس کے ذریعے وہ حق اور باطل میں فرق پیدا کر سکتا ہے اور اسی طرح انسان اسی خداداد قوت کے ذریعے مختلف قسم کے مزوں میں فرق کرتا ہے کہ کس چیز کے اندر

مٹھاس، کھٹاس، کڑواہٹ وغیرہ ہے اسی طرح مختلف قسم کی خوشبوئیں اور بدبو وغیرہ میں فرق محسوس کرتا ہے اور اسے رنگوں اور جنسوں میں بھی فرق کرنے کی صلاحیت عطا کی گئی ہے۔

### متضاد چیزوں کا مجموعہ

انسان کو اللہ تعالیٰ نے متضاد چیزوں سے بنایا ہے۔

”مَعْجُونًا بَطِينَةً الْأَلْوَانِ الْمُخْتَلِفَةِ وَالْأَشْيَاءِ الْبُؤْتَلْفَةِ وَالْأَصْدَادِ الْمُتَعَادِيَةِ وَالْأَخْلَاطِ الْمُتَبَايِنَةِ مِنَ الْحَرِّ وَالْبَرْدِ وَالْبَلَّةِ وَالْجُبُودِ“ (12)

ترجمہ: ”خود رنگا رنگ کی مٹی اور ملتی جلتی ہوئی موافق چیزوں اور مخالف ضدوں اور متضاد خلطوں سے اس کا خمیر ہوا ہے۔ یعنی گرمی، سردی، تری خشکی کا پیکر ہے۔“

### موجود ملائکہ

اللہ نے اس پہلے انسان کو موجود ملائکہ بنایا ہے، جس کے متعلق امیر المؤمنین علیؑ ارشاد فرماتے ہیں:

”وَاسْتَأْذَى اللَّهُ سُبْحَانَهُ الْمَلَائِكَةَ وَدَعَيْتَهُ لَدَيْهِمْ وَعَهْدًا وَصِيَّتَهُ إِلَيْهِمْ فِي الْإِذْعَانِ بِالسُّجُودِ لَهُ وَالْخُنُوعِ لِتَكْرِيمَتِهِ۔ فَقَالَ سُبْحَانَهُ اسْجُدُوا لِآدَمَ فَسَجَدُوا إِلَّا إِبْلِيسَ“ (13)

ترجمہ: ”پھر اللہ نے فرشتوں سے چاہا کہ وہ اس کی سوچی ہوئی ودیعت ادا کریں اور اس کے بیان وصیت کو پورا کریں۔ جو سجدہ آدم کے حکم کو تسلیم کرنے اور اس کی بزرگی کے سامنے تواضع و فروتنی کے لئے تھا۔ اس لئے اللہ نے کہا کہ آدم کو سجدہ کرو۔ ابلیس کے سوا سب نے سجدہ کیا۔“

اسی طرح قرآن مجید میں بھی موجود ہے:

”فَسَجَدَ الْمَلَائِكَةُ كُلُّهُمْ أَجْمَعُونَ“ (14)

ترجمہ: ”چنانچہ تمام کے تمام فرشتوں نے سجدہ کیا۔“

پھر ایک اور مقام پر قرآن مجید میں ارشاد ہے:

”وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ أَبَى وَاسْتَكْبَرَ وَكَانَ مِنَ الْكَافِرِينَ“ (15)

ترجمہ: ”اس (اس وقت کو یاد کرو) جب ہم نے فرشتوں سے کہا سجدہ کرو تو ان سب نے سجدہ کیا سوائے ابلیس کے، اس نے انکار اور تکبر کیا اور وہ کافروں میں ہو گیا۔“

## ابلیس نے سجدہ نہیں کیا

حضرت آدم علیہ السلام کو تمام فرشتوں نے سجدہ کیا لیکن ابلیس نے تکبر و غرور میں آکر سجدہ نہیں کیا تھا اس بارے میں امام علیہ السلام فرماتے ہیں:

”اعْتَرَتْهُ الْحَبِيْبَةُ وَغَلَبَتْ عَلَيْهِ الشَّقْوَةُ وَتَعَزَّزَ بِخَلْقَةِ النَّارِ وَاسْتَوْهَنَ خَلْقَ الصَّلْصَالِ فَأَعْطَاهُ اللَّهُ النَّظْرَةَ اسْتَحْقَاقًا لِلْسُّخْطَةِ وَاسْتِثْنَاءً مَّا لِلْبَيْلِيَّةِ وَإِنْجَازًا لِلْعِدَّةِ فَقَالَ فَإِنَّكَ مِنَ الْمُنْظَرِينَ إِلَى يَوْمِ الْوَقْتِ الْمَعْلُومِ“ (16)

ترجمہ: ”اسے عصبیت نے گھیر لیا۔ بد بختی اس پر چھا گئی۔ آگ سے پیدا ہوانے کی وجہ سے اپنے کو بزرگ و برتر سمجھا۔ اور کھٹکھٹاتی ہوئی مٹی کی مخلوق کو ذلیل جانا۔ اللہ نے اسے مہلت دی تاکہ وہ پورے طور پر غضب کا مستحق بن جائے اور (بنی آدم) کی آزمائش پایہ تکمیل تک پہنچے اور وعدہ پورا ہو جائے۔ چنانچہ اللہ نے اس سے کہا کہ تجھے وقت معین کے دن تک کی مہلت ہے۔“

اسی طرح قرآن مجید میں ارشاد فرمایا ہے:

”قَالَ يَا ابْنِ آدَمُ اسْكُنْ أَنْتَ وَزَوْجُكَ الْجَنَّةَ وَكُلَا مِنْهَا رَغَدًا حَيْثُ شِئْتُمَا وَلَا تَقْرَبَا هَذِهِ الشَّجَرَةَ فَتَكُونَا مِنَ الصَّاغِرِينَ“ (17)

ترجمہ: ”فرمایا اے ابلیس جسے میں نے اپنے دونوں ہاتھوں سے بنایا ہے اسے سجدہ کرنے سے تجھے کس چیز نے روکا ہے؟ کیا تو نے تکبر کیا ہے یا تو اونچے درجے والوں میں سے ہے؟ اس نے کہا میں اس سے بہتر ہوں، مجھے تو نے آگ سے پیدا کیا ہے اور اسے مٹی سے بنایا ہے۔“

## آدم علیہ السلام کی پہلی رہائش گاہ اور مکار دشمن کا سامنا

اللہ تعالیٰ نے حضرت آدم علیہ السلام کو جنت میں ٹھہرایا اور اس کو اپنے مکار دشمن سے گاہ بھی کیا، جس کے بارے میں حضرت علی علیہ السلام ارشاد فرماتے ہیں:

”ثُمَّ أَسْكَنَ سُبْحَانَهِ آدَمَ دَارًا أَرْغَدَ فِيهَا عَيْشُهُ وَآمَنَ فِيهَا مَحَلَّتُهُ وَحَدَّارَهُ إِبْلِيسَ وَعَدَاؤَتَهُ فَاعْتَرَكَ عَدُوُّهُ نَفَاسَةً عَلَيْهِ بِدَارِ الْبُقَامِ وَمُرَاقَفَةَ الْأَبْرَارِ فَبَاعَ الْيَقِينَ بِشَاكِهِ وَالْعَرِيْمَةَ بِوَهْنِهِ وَ

اسْتَبَدَلَ بِالْجَدَلِ وَجَلًّا وَبِالْغَتَرِ نَدَامًا ثُمَّ بَسَطَ اللَّهُ سُبْحَانَهُ لَهُ فِي تَوْبَتِهِ وَلَقَاءِ كَلِمَةِ رَحْمَتِهِ وَ  
وَعَدَاةِ الْبَرِّ إِلَى جَنَّتِهِ وَأَهْبَطَهُ إِلَى دَارِ الْبَيْتَةِ وَتَنَاسَلَ لُدْرِيَّةً“ (18)

ترجمہ: ”پھر اللہ نے آدم کو ایسے گھر میں ٹھہرایا۔ جہاں ان کی زندگی کو خوش گوار رکھا۔ انہیں شیطان اور اس کی عداوت سے بھی ہوشیار کر دیا۔ لیکن ان کے دشمن نے ان کے جنت میں ٹھہرنے اور نیکو کاروں میں مل جل کر رہنے پر حسد کیا اور آخر کار انہیں فریب دے دیا۔ آدم نے یقین کو شک اور ارادے کے استحکام کو کمزوری کے ہاتھوں بیچ ڈالا۔ مسرت کو خوف سے بدل لیا اور فریب خوردگی کی وجہ سے ندامت اٹھائی۔ پھر اللہ نے آدم کے لئے توبہ کی گنجائش رکھی۔ انہیں رحمت کے کلمے سکھائے، جنت میں دوبارہ پہنچانے کا ان سے وعدہ کیا اور انہیں دارِ ابتلا و محلِ افزائش نسل میں اتار دیا۔“

اسی طرح قرآن کریم میں بھی ارشاد باری تعالیٰ ہے:

”وَقُلْنَا يَا آدَمُ اسْكُنْ أَثْنَتَ وَرَوْجِكَ الْجَنَّةَ وَكُلَا مِنْهَا رَغَدًا حَيْثُ شِئْتُمَا وَلَا تَقْرَبَا هَذِهِ الشَّجَرَةَ  
فَتَكُونَا مِنَ الظَّالِمِينَ“ (19)

ترجمہ: ”اور ہم نے کہا اے آدم تم اور تمہاری زوجہ جنت میں قیام کرو اور اس میں جہاں سے چاہو فراوانی سے کھاؤ اور اس درخت کے قریب نہ جانا ورنہ تم دونوں زیادتی کا ارتکاب کرنے والوں میں سے ہو جاؤ گے۔“

”فَأَزَلَّهُمَا الشَّيْطَانُ عَنْهَا فَأَخْرَجَهُمَا مِمَّا كَانَا فِيهِ وَقُلْنَا اهْبِطُوا بَعْضُكُمْ لِبَعْضٍ عَدُوٌّ وَلَكُمْ فِي  
الْأَرْضِ مُسْتَقَرٌّ وَمَتَاعٌ إِلَى حِينٍ“ (20)

ترجمہ: ”پھر شیطان نے انہیں اس جگہ سے ہلا دیا اور انہیں اس (راحت کے) مقام سے جہاں وہ تھے الگ کر دیا، اور (باآخر) ہم نے حکم دیا کہ تم نیچے اتر جاؤ، تم ایک دوسرے کے دشمن رہو گے۔ اب تمہارے لئے زمین میں ہی معینہ مدت تک جائے قرار ہے اور نفع اٹھانا مقدر کر دیا گیا ہے۔“

## باقی انسانوں کی تخلیق پانی سے ہے

پہلے انسان کو اللہ تعالیٰ نے مٹی سے پیدا کیا اس کے بعد تمام انسانوں کو اللہ تعالیٰ نے پانی (ایک نطفے) سے پیدا کیا۔ اس کے متعلق حضرت علی علیہ السلام ارشاد فرماتے ہیں:

”أَفْهَذَا الَّذِي أَنْشَأْتَنِي طُلُبَاتِ الْأَرْحَامِ وَ شُغْفِ الْأَسْتَارِ نُطْفَةً دِهَاقًا وَعَلَقَةً مَحَاقًا وَ جَنِينًا وَ رَاضِعًا وَ وِلِيدًا وَ يَافِعًا“ (21)

ترجمہ: ”پھر اسے دیکھو، جسے (اللہ نے) ماں کے پیٹ کی اندھیاریوں اور پردے کی اندرونی تہوں میں بنایا۔ جو ایک (جراثیم حیات) سے چھلکتا ہوا نطفہ اور بے شکل و صورت منجمد خون تھا۔ (پھر) انسانی خط و خال کے سانچے میں ڈھل کر، جنین بنا اور (پھر) طفل شیر خوار اور (پھر) حد رضاعت سے نکل کر، طفل (نوجیز) اور (پھر) پورا پورا جوان ہوا۔“

## ماں کے پیٹ میں مختلف مراحل طے کرنا

نبی البلاغہ میں انسان کے رحم مادر میں کچھ مراحل کا تذکرہ اس طرح بیان کیا گیا ہے:

”إِنَّهَا الْبَخْلُوقُ السَّوِيُّ وَ النُّشْأُ الْمَرْعِيُّ فِي طُلُبَاتِ الْأَرْحَامِ وَ مُصَاعَفَاتِ الْأَسْتَارِ - بُدِئَتْ مِنْ سَلَالَةٍ مِنْ طِينٍ وَ وُضِعَتْ فِي قَرَارِ مَكِينٍ إِلَى قَدَرٍ مَعْلُومٍ وَ أَجَلٍ مَقْسُومٍ تَبْوَرُّ فِي بَطْنِ أُمِّكَ جَنِينًا لَا تُحِيدُ دُعَاءً وَ لَا تَسْمَعُ نِدَاءً ثُمَّ أُخْرِجَتْ مِنْ مَقَرِّكَ إِلَى دَارٍ لَمْ تَشْهَدْهَا وَ لَمْ تَعْرِفْ سُبُلَ مَنَافِعِهَا فَبَنَ هَذَاكَ لِاجْتِرَارِ الْغِذَاءِ مِنْ ثَدْيِ أُمِّكَ وَ عَرَفَكَ عِنْدَ الْحَاجَةِ مَوَاضِعَ طَلَبِكَ وَ إِزَادَتِكَ هَيْهَاتَ إِنَّ مَنْ يَعْجِزُ عَنْ صِفَاتِ ذِي الْهَيْئَةِ وَ الْأَدْوَاتِ فَهُوَ عَنْ صِفَاتِ خَالِقِهِ أَعْجِزٌ وَ مِنْ تَنَازُلِهِ بِحُدُودِ الْبَخْلُوقِينَ أَبْعَدُ“ (22)

ترجمہ: ”اے وہ مخلوق کہ جس کی خلقت کو پوری طرح درست کیا گیا ہے اور جسے شکم کی اندھیاریوں اور دوہرے پردوں میں بنایا گیا ہے اور ہر طرح سے ان کی نگہداشت کی گئی ہے۔ تیری ابتدا مٹی کے خلاصہ سے ہوئی اور تجھے جانے پہچانے ہوئے وقت اور طے شدہ مدت تک ایک جماؤ پانے کی جگہ میں ٹھہرایا گیا کہ تو جنین ہونے کی حالت میں ماں کے پیٹ میں پھرتا تھا



نہ تو کسی پکار کا جواب دیتا تھا اور نہ کوئی آواز سنتا تھا۔ پھر تو اپنے ٹھکانے سے ایسے گھر میں لایا گیا کہ جو تیرا دیکھا بھالا ہو انہ تھا اور نہ اس سے نفع حاصل کرنے کے طریقے پہچانتا تھا کس نے تجھ کو ماں کی چھاتی سے غذا حاصل کرنے کی راہ بتائی اور ضرورت کے وقت طلب مقصود کی جگہ پہنچوائیں۔ بھلا جو شخص ایک صورت و اعضاء والی کے پہچاننے سے بھی عاجز ہو وہ اس کے پیدا کرنے والے کی صفات سے کیسے عاجز و درماندہ نہ ہوگا اور کیونکر مخلوقات کی سی حد بندیوں کے ساتھ اسے پالینے سے دور نہ ہوگا۔“

اسی طرح ایک اور مقام پر امیر المؤمنین علی علیہ السلام نہج البلاغہ میں ارشاد فرماتے ہیں:

”أَفَرَأَى الَّذِي أَنْشَأَ فِي طُلُوبَاتِ الْأَرْحَامِ وَ شُغْفِ الْأَسْتَارِ نُطْفَةً دِهَاتًا وَعَلَقَةً مِحَاقًا وَجَنِينًا وَ رَاضِعًا وَوَلِيدًا أَوْ يَافِعًا“ (23)

ترجمہ: ”پھر اسے دیکھو، جسے (اللہ نے) ماں کے پیٹ کی اندھیریوں اور پردے کی اندرونی تہوں میں بنایا۔ جو ایک (جراثیم حیات) سے چھلکتا ہوا نطفہ اور بے شکل و صورت منجمد خون تھا۔ (پھر انسانی خط و خال کے سانچے میں ڈھل کر، جنین بنا اور (پھر) طفل شیر خوار اور (پھر) حد رضاعت سے نکل کر، طفل (نوجیز) اور (پھر) پورا پورا جوان ہوا۔“

اسی طرح قرآن کریم میں بھی اللہ تعالیٰ کا ارشاد ہے:

”يَا أَيُّهَا النَّاسُ إِن كُنْتُمْ فِي رَيْبٍ مِّنَ الْبَعْثِ - فَإِنَّا خَلَقْنَاكُمْ مِّن تَرَابٍ ثُمَّ مِّن نُّطْفَةٍ ثُمَّ مِّن عَلَقَةٍ - ثُمَّ مِّن مُّضْغَةٍ مُّخَلَّقَةٍ وَغَيْرِ مُخَلَّقَةٍ لِّنُبَيِّنَ لَكُمْ - وَنُقَرُّ فِي الْأَرْحَامِ مَا نَشَاءُ إِلَىٰ أَجَلٍ مُّسَمًّى - ثُمَّ نُخْرِجُكُمْ طِفْلًا ثُمَّ لِنَبْلُغُوا أَشُدَّكُمْ - وَمِنْكُمْ مَّن يَتَّقَىٰ وَ مِنْكُمْ مَّن يُرَدُّ إِلَىٰ أَرْدَلِ الْعُمرِ - لِكَيْلَا يَعْلَمَ مَن بَعْدَ عِلْمِ شَيْئًا“ (24)

ترجمہ: ”اے لوگو! اگر تمہیں موت کے بعد زندگی کے بارے میں شبہ ہے تو سوچو ہم نے تمہیں مٹی سے پیدا کیا پھر نطفہ سے، پھر خون کے لو تھڑے سے، پھر گوشت کی تخلیق شدہ اور غیر تخلیق شدہ بوٹی سے تاکہ ہم اس کی حقیقت کو تم پر واضح کریں اور ہم جس کو چاہتے ہیں ایک مقررہ وقت تک رحموں میں ٹھہرائے رکھتے ہیں پھر تمہیں ایک طفل کی شکل میں نکال لاتے ہیں تاکہ

تم جوانی کو پہنچ جاؤ اور تم میں سے کوئی فوت ہو جاتا ہے تو کوئی تم میں نکلی عمر کو پہنچا دیا جاتا ہے تاکہ وہ جاننے کے بعد بھی کچھ نہ جانے۔“

اس آیت کریمہ کی تفسیر کرتے ہوئے شیخ محسن علی نجفی لکھتے ہیں: فانا خلقناکم من تراب: اس میں زیادہ وضاحت کی ضرورت نہیں ہے کہ انسان کی ساخت و بافت میں جتنے عناصر کار فرما ہیں وہ ارضی عناصر ہیں۔ ثم من نطفة: انسان کے جسم میں موجود جسمانی خلیے کا مرکز ۲۶ کروموسومز پر مشتمل ہوتا ہے جو ایک مستقل سیل (Cell) ہے لیکن جنسی سیل کے مرکزہ میں ۲۳ کروموسومز ہوتے ہیں جو جسمانی خلیہ کا نصف ہے۔ چنانچہ انسانی تخلیق کے لئے ایک مستقل سیل (نطفہ) تشکیل دینے کے لئے مرد و زن میں سے ہر ایک ۲۳ کروموسومز فراہم کرتے ہیں۔ یعنی جراثیمہ پدر میں ۲۳ کروموسومز ہوتے ہیں اور تخم مادر میں ۲۳ کروموسومز ہوتے ہیں۔ یہ دونوں مل کر ایک کامل سیل تشکیل دیتے ہیں جسے قرآن نے نطفۃ امشاج (مخلوط نطفہ) کہا ہے۔ ثم من مضغۃ: سیلز کی تعداد ۱۲۵ سے زائد ہونے کی صورت میں سیلز آپس میں تقسیم کار کرتے ہیں۔ اس تقسیم کار کے بعد ہر سیل اپنے حصے میں آنے والے تخلیقی امور کا ذمہ دار ہوتا ہے ہر سیل سے ایک مکمل انسان تخلیق نہیں ہو سکتی۔ مثلاً اگر اس سیل کے ذمے مغز بنانا آیا ہے تو اب یہ صرف مغز بنانا ہے۔ حیرت انگیز بات یہ ہے کہ یہ سیلز تقسیم کے مرحلے سے پہلے تمام تر خاصیت میں ایک جیسے ہیں لیکن تقسیم کار عمل میں آتی ہے تو یہی سیلز صرف اپنے ڈیپارٹمنٹ کی خاصیت کے ہوتے ہیں۔ اب یہ سیلز دوسرے سیلز سے اپنی خاصیت میں مختلف ہوتے ہیں۔ مثلاً مغز بنانے والے سیلز اپنی خاصیت اور کارکردگی میں ہڈی بنانے والے سیلز سے مختلف ہوتے ہیں حالانکہ یہ دونوں قسم کے سیلز اس تقسیم سے پہلے ایک ہی خاصیت کے تھے۔ اگر سیلز میں شعور و ارادہ نہ ہوتا تو وہ مغز بنانے کے حکم کے تابع فرمان نہ ہوتے۔ تمام سیلز کا رشتہ ایک ہے، سب ایک قسم کا کام کرتے ہیں۔ یہ بات واضح ہو چکی ہے مضغۃ مخلقتہ کی ذمہ داری یہ ہے کہ وہ بچے کے اعضا بنائے جبکہ غیر مخلقتہ کا کام یہ ہے کہ اسے اپنے حفظ و امان میں رکھے اور اس کے لئے غذا کا انتظام کرے۔ چنانچہ ظلمات ثلاث میں بند اس نازک مخلوق کے لئے شش جہت سے غذا بہم پہنچائی جاتی ہے۔ (25)

### انسان کے اعضاء بدن

حضرت علی علیہ السلام انسان کے چند اعظائے بدن کے متعلق ارشاد فرماتے ہیں:

”اعْجَبُوا لِهَذَا الْإِنْسَانِ يَنْظُرُ بِشَحْمٍ وَيَتَكَلَّمُ بِلَحْمٍ وَيَسْمَعُ بِعَظْمٍ وَيَتَنَفَّسُ مِنْ خَرَامٍ“ (26)

ترجمہ: ”یہ انسان تعجب کے قابل ہے کہ وہ چربی سے دیکھتا ہے اور گوشت کے لو تھڑے سے بولتا ہے اور ہڈی سے سنتا ہے اور ایک سوراخ سے سانس لیتا ہے۔“

### اعضائے بدن کا فلسفہ

انسان کے اعضائے بدن کا فلسفہ بیان کرتے ہوئے ارشاد فرماتے ہیں:

”جَعَلَ لَكُمْ أَسْمَاعًا لِيَتَّبِعِيَ مَا عَنَّاهَا وَ أَبْصَارًا لِيَتَّجِلُّوْا عَنْ عَشَاهَا وَ أَشْلَاءَ جَامِعَةً لِأَعْضَائِهَا مُلَائِمَةً

لِرَأْسَائِهَا فِي تَرْكِيْبِ صُوْرَهَا وَ مُدَدٍ عُمْرَهَا بِأَبْدَانٍ قَائِمَةٍ بِأَذْفَاقِهَا وَ قُلُوْبٍ رَائِدَةٍ لِأَرْزَاقِهَا“ (27)

ترجمہ: ”اس نے تمہارے لئے کان بنائے تاکہ ضروری اور اہم چیزوں کو سن کر محفوظ رکھیں، اور اس نے تمہیں آنکھیں دی ہیں تاکہ وہ کوری و بے بصری سے نکل کر روشن و ضیاء بار ہوں اور جسم کے مختلف حصے جن میں سے ہر ایک میں بہت سے اعضاء ہیں جن کے پیچ و خم ان کی مناسبت سے ہیں اپنی صورتوں کی ترکیب اور عمر کی مدتوں کے تناسب کے ساتھ ساتھ ایسے بدنوں کے ساتھ جو اپنے ضروریات کو پورا کر رہے ہیں اور ایسے دلوں کے ساتھ ہیں جو اپنی غذائے روحانی کی تلاش میں لگے رہتے ہیں۔“

اسی خطبہ میں ایک اور مقام پر تخلیق انسان کے مراحل کو اس طرح بیان کرتے ہیں:

”ثُمَّ مَنَحَهُ قَلْبًا حَافِظًا وَ لِسَانًا لَافِظًا وَ بَصْرًا لَاحِظًا لِيَفْهَمَ مُعْتَبِرًا وَ يَقْصِرَ مُزْدَجِرًا حَتَّى إِذَا قَامَ

اعْتَدَالُهُ وَ اسْتَوَى مِثَالُهُ نَفَرَ مُسْتَكْبِرًا وَ حَبِطَ سَادِرًا مَاتِحًا فِي عَرَبٍ هَوَاةً“ (28)

ترجمہ: ”اللہ نے اسے نگہداشت کرنے والا دل اور بولنے والی زبان اور دیکھنے والی آنکھیں دیں تاکہ عبرت حاصل کرتے ہوئے کچھ سمجھے بوجھے اور نصیحت کا اثر لیتے ہوئے برائیوں سے باز رہے مگر ہوا یہ کہ جب اس (کے اعضاء) میں توازن اور اعتدال پیدا ہو گیا اور اس کا قد و قامت اپنی بلندی پر پہنچ گیا تو غرور و سرمستی میں آتر (ہدایت سے) بھڑک اٹھا، اور اندھا دھند بھٹکنے لگا۔“

## سردی اور گرمی کا اثر انسانی صحت پر

انسان کے جسم پر موسم کی سردی اور گرمی کے اثرات مرتب ہوتے ہیں، اس کے بارے میں حضرت علی علیہ السلام ارشاد فرماتے ہیں:

”تَوَقُّوا الْبَرْدَ فِي أَوَّلِهِ وَتَلَقُّوهُ فِي آخِرِهِ فَإِنَّهُ يَفْعَلُ فِي الْإِبْدَانِ كِفْعَلِهِ فِي الْأَشْجَارِ أَوَّلُهُ يُحْرِقُ وَآخِرُهُ يُورِقُ“ (29)

ترجمہ: ”شروع سردی میں سردی سے احتیاط کرو اور آخر میں اس کا خیر مقدم کرو، کیونکہ سردی جسموں میں وہی کرتی ہے، جو وہ درختوں میں کرتی ہے کہ ابتدا میں درختوں کو جھلس دیتی ہے، اور انتہا میں سرسبز و شاداب کرتی ہے۔“

اس قول کی وضاحت کرتے ہوئے مفتی جعفر حسین لکھتے ہیں:

”موسم خزاں میں سردی سے بچاؤ اس لئے ضروری ہے کہ موسم کی تبدیلی سے مزاج میں انحراف پیدا ہو جاتا ہے، اور نزلہ و زکام اور کھانسی وغیرہ کی شکایت پیدا ہو جاتی ہے۔ وجہ یہ ہوتی ہے کہ بدن گرمی کے عادی ہو چکے ہوتے ہیں کہ ناگاہ سردی سے دوچار ہونا پڑتا ہے جس سے دماغ کے مسامات سکڑ جاتے ہیں، اور مزاج میں برودت و پیوست بڑھ جاتی ہے چنانچہ گرم پانی سے غسل کرنے کے بعد فوراً ٹھنڈے پانی سے نہانا اسی لئے مضر ہے کہ گرم پانی سے مسامات کھل چکے ہوتے ہیں جس کی وجہ سے وہ پانی کے اثرات کو فوراً قبول کر لیتے ہیں اور نتیجہ میں حرارت غریزی کو نقصان پہنچتا ہے۔“

البتہ موسم بہار میں سردی سے بچاؤ کی ضرورت نہیں ہوتی اور نہ وہ صحت کے لئے نقصان دہ ثابت ہوتی ہے کیونکہ پہلے ہی سے سردی کے عادی ہو چکے ہوتے ہیں اس لئے بہار کی معتدل سردی بدن پر ناخوشگوار اثر نہیں ڈالتی، بلکہ سردی کا زور ٹوٹنے سے بدن میں حرارت و رطوبت بڑھ جاتی ہے جس سے نشوونما میں قوت آتی ہے، حرارت غریزی ابھرتی ہے اور جسم میں نمو طبیعت میں شگفتگی اور روح میں بالیدگی پیدا ہوتی ہے۔ اسی طرح عالم نباتات پر بھی موسم کی تبدیلی کا یہی اثر ہوتا ہے چنانچہ موسم خزاں میں برودت و پیوست کے غالب آنے سے پتے مرجھا

جاتے ہیں روح نباتاتی افسردہ ہو جاتی ہے، چمن کی حسن و تازگی مٹ جاتی ہے اور سبزہ زاروں پر موت کی سی کیفیت طاری ہو جاتی ہے اور موسم بہار ان کے لئے زندگی کا پیغام لے کر آتا ہے اور ربار آور ہواؤں کے چلنے سے پتے اور شگوفے پھوٹنے لگتے ہیں اور شجر سرسبز و شاداب اور دشت و صحرا سبزہ پوش ہو جاتے ہیں۔“ (30)

### انسانوں کے مختلف مزاج اور اس کے اسباب

امیر المؤمنین علی ابن ابی طالب علیہ السلام انسان کے مختلف مزاج اور ان کے اختلاف کے بارے میں ارشاد فرماتے ہیں:

”إِنَّمَا فَرَّقَ بَيْنَهُمْ مَبَادِئُ طَبِئِهِمْ وَ ذَلِكَ أَنَّهُمْ كَانُوا فَلَاقَةً مِنْ سَبَخِ أَرْضٍ وَ عَذَابَهَا وَ حَزْنِ تَرْبَتِهَا وَ سَهْلَيْهَا فَهُمْ عَلَى حَسَبِ قُرْبِ أَرْضِهِمْ يَتَفَارِقُونَ وَ عَلَى قَدَرِ اخْتِلَافِهَا يَتَفَاعَلُونَ فَتَأْتِيهِمُ الرِّوَاءُ نَاقِصُ الْعَقْلِ وَ مَا ذُو الْقَامَةِ قَصِيدُ الْهَيْبَةِ وَ زَاكِي الْعَمَلِ قَبِيحُ الْبَنْظَرِ وَ قَرِيبُ الْقَعْرِ بَعِيدُ السَّبْرِ وَ مَعْرُوفُ الضَّرْبِيَّةِ مُنْكَرُ الْجَلِيلِيَّةِ وَ تَائِبُ الْقَلْبِ مُتَفَرِّقُ اللَّبِّ وَ طَلِيْقُ اللِّسَانِ حَدِيدُ الْجَنَانِ“ (31)

ترجمہ: ”ان کے مبداء طینت نے ان میں تفریق پیدا کر دی ہے اور یہ اس طرح کہ وہ شورہ زار و شیرین زمین اور سخت و نرم مٹی سے پیدا ہوئے ہیں لہذا وہ زمین کے قرب کے اعتبار سے متفق ہوئے اور اختلاف کے تناسب سے مختلف ہوئے ہیں (اس پر کبھی ایسا ہوتا ہے کہ) پورا خوش شکل انسان عقل میں ناقص اور بلند قامت آدمی پست ہمت ہو جاتا ہے اور نیلوی کار، بد صورت اور کوتاہ قامت، دور اندیش ہوتا ہے اور طبعاً نیک سرشت کسی بری عادت کو پیچھے لگا لیتا ہے اور پریشان دل والا پراکندہ عقل اور چلتی ہوئی زبان والا ہوشمند دل رکھتا ہے۔“

ایک اور مقام پر ارشاد فرماتے ہیں:

”ثم جمع سبحانه من حزن الارض و سهلها و عذبتها و سبخها“ (32)

ترجمہ: ”پھر اللہ نے سخت و نرم اور شیرین و شورہ زار زمین سے مٹی جمع کی۔“

ان جملات میں امام علیہ السلام یہ بیان کر رہے ہیں کہ کیونکہ ہر انسان کی مٹی میں فرق تھا اسی لئے سب ایک جیسے نہیں ہیں آج کے سائنس نے بھی انسانوں کے طینت کی چار قسم بتائی ہے جسے اخلاط اربعہ کہتے ہیں:

۱۔ صفراء اخلاط (صفراوی مزاج)، ۲۔ سودا اخلاط (سودوی مزاج)، ۳۔ بلغم اخلاط (بلغمی مزاج)، ۴۔ خون اخلاط (دموی مزاج)۔ ان مزاجوں میں فرق بھی پایا جاتا ہے اور ان کی خصوصیت ایک جیسی نہیں رہتی جیسا کہ امام نے فرمایا ہے۔

### انسان اور بیماریاں

امام علی علیہ السلام ارشاد فرماتے ہیں:

”لَقَدْ عَلِقَ بِنَيْطِ هَذَا الْإِنْسَانِ بَضْعَةٌ هِيَ أَعْجَبُ مَا فِيهِ وَ ذَلِكَ الْقَلْبُ وَ ذَلِكَ أَنَّ لَهُ مَوَادَّ مِنْ الْحِكْمَةِ وَ أَضْدَادًا مِنْ خِلَافِهَا فَإِنْ سَنَّحَ لَهُ الرَّجَاءُ أَذَلَّهُ الطَّمَعُ وَإِنْ هَاجَ بِهِ الطَّمَعُ أَهْلَكَهُ الْخِرَافُ وَإِنْ مَلَكَهُ الْيَأْسُ قَتَلَهُ الْأَسْفُ وَإِنْ عَرَضَ لَهُ الْغَضَبُ اشْتَدَّ بِهِ الْغَيْظُ وَإِنْ أَسْعَدَهُ الرِّضَى نَسِيَ الشُّحْفُظَّ وَإِنْ غَالَهُ الْخَوْفُ شَغَلَهُ الْحَذَرُ وَإِنْ اتَّسَعَ لَهُ الْأَمْرُ اسْتَلَبَتْهُ الْعَرَّةُ وَإِنْ أَفَادَ مَا لَا أَطْعَاهُ الْغِنَى وَإِنْ أَصَابَتْهُ مُصِيبَةٌ فَضَحَّكَ الْجَزْمُ وَإِنْ عَشَّتْهُ الْفَاقَةُ شَغَلَهُ الْبَلَاءُ وَإِنْ جَهَدَهُ الْجُوعُ قَعَدَ بِهِ الضَّعْفُ وَإِنْ أَفْرَطَ بِهِ الشَّبَعُ كَلَّتْهُ الْبِطْنَةُ فَكُلُّ تَقْصِيرٍ بِهِ مُضَرٌّ وَ كُلُّ إِفْرَاطٍ لَهُ مُفْسِدٌ۔ (33)

ترجمہ: ”اس انسان سے بھی زیادہ عجیب وہ گوشت کا ایک لو تھرا ہے جو اس کی ایک رگ کے ساتھ آویزاں کر دیا گیا ہے اور وہ دل ہے جس میں حکمت و دانائی کے ذخیرے ہیں اور اس کے برخلاف بھی صفتیں پائی جاتی ہیں۔ اگر اسے امید کی بھلک نظر آتی ہے تو طمع اسے ذلت میں مبتلا کرتی ہے اور اگر طمع ابھرتی ہے، تو اسے حرص تباہ و برباد کر دیتی ہے۔ اگر ناامیدی اس پر چھا جاتی ہے، تو حسرت و اندوہ اس کے لئے جان لیوا بن جاتے ہیں۔ اور اگر غضب اس پر طاری ہوتا ہے، تو غم و غصہ شدت اختیار کر لیتا ہے۔ اور اگر خوش و خوشنود ہوتا ہے، تو حفظ ما تقدم کو بھول جاتا ہے۔ اور اگر اچانک اس پر خوف طاری ہوتا ہے، تو فکر و اندیشہ دوسری قسم کے تصورات سے اسے روک دیتا ہے۔ اگر امن امان کا دور دورہ ہوتا ہے تو غفلت اس پر قبضہ کر لیتی ہے۔ اور اگر مال و دولت مندگی سے سرکش بنا دیتی ہے اور اگر اس پر کوئی مصیبت پڑتی ہے تو بے تابی و بے قراری اسے رسوا کر دیتی ہے۔ اور اگر فقر و فاقہ کی تکلیف میں مبتلا ہو، تو مصیبت و ابتلاء اسے جکڑ لیتی ہے اور اگر بھوک اس پر غلبہ کرتی ہے، ناتوانی اسے اٹھنے نہیں دیتی اور اگر شکم پرستی بڑھ جاتی ہے تو یہ اس

کے لئے کرب و اذیت کا باعث ہوتی ہے۔ کوتاہی اس کے لئے نقصان رساں اور حد سے زیادتی اس کے لئے تباہ کن ہوتی ہے۔“

### زیادہ کھانے کے نقصانات

”وَإِنْ أَفْرَطَ بِهِ السَّبْعُ كَفَّتْهُ الْبِطْنَةُ“ (34)

ترجمہ: ”اگر شکم بڑھ جاتے ہیں تو یہ شکم پروری اس کے لئے کرب و اذیت کا باعث ہوتی ہے۔“  
امام نے اس جملہ میں بتایا ہے کہ شکم پروری انسان کے لئے مضر ہے اور اس سے بہت سی بیماریاں پیدا ہوتی ہیں۔ آج کے ڈاکٹروں نے بھی شکم پروری کے بہت سے نقصانات بیان کیے ہیں مثال کے طور پر:

1. سوء ہاضمہ اور پیٹ کا بڑا ہونا۔
2. قلب میں جلن کیونکہ جب معدہ حد سے زیادہ بھر جاتا ہے تو اس کا اثر قلب پر ضرور آتا ہے۔
3. بدن کا فرہ ہونا جو خود بہت سے امراض کا باعث ہے۔
4. رگوں کا بند ہونا۔
5. نفرس کی بیماری کہ جس میں انسان کے جوڑ جوڑ میں درد اٹھتا ہے (یہ بیماری گوشت کھانے میں زیادہ روی سے پیدا ہوتی ہے۔
6. گردہ میں پتھری کی بیماری۔

### جلدی دوائی لینے کی ممانعت

امیر المؤمنین علی ابن ابی طالب علیہ السلام معمولی سی بیماری ہو جائے تو جلدی میں ڈاکٹر کے پاس جانے سے منع کرتے ہوئے فرماتے ہیں:

”امشِ بِدَائِكَ مَا مَشَى بِكَ“ (35)

ترجمہ: ”مرض میں، جب تک ہمت ساتھ دے، چلتے پھرتے رہو۔“  
اس قول کی وضاحت کرتے ہوئے مفتی جعفر حسین اس طرح لکھتے ہیں:

”مقصد یہ ہے کہ جب تک مرض شدت اختیار نہ کرے اسے اہمیت نہ دینا چاہیے کیونکہ اہمیت دینے سے طبیعت احساس مرض سے متاثر ہو کر اس کے اضافہ کا باعث ہو جایا کرتی ہے۔ اس لئے چلتے پھرتے رہنا اور اپنے کو صحت مند تصور کرنا تحلیل مرض کے علاوہ طبیعت کی قوت مدافعت کو مضلل ہونے نہیں دیتا اور اس کی قوت معنوی کو برقرار رکھتا ہے اور قوت معنوی چھوٹے موٹے مرض کو خود ہی دبا دیا کرتی ہے۔ بشرطیکہ مرض کے وہم میں مبتلا ہو کر اسے سپر انداختہ ہونے پر مجبور نہ کیا جائے۔“ (36)

پس امام علی علیہ السلام یہ بتانا چاہتے ہیں کہ اگر مرض کم ہو اور تم اسے تحمل کر سکتے ہو تو اسے تحمل کرو کیونکہ اس میں فائدہ ہے۔ آج کے ڈاکٹروں کا بھی یہی نظریہ ہے کہ ایک چھوٹے سے درد کو اہمیت دینے سے طبیعت، احساس مرض سے متاثر ہو کر اس میں اضافے کا باعث بن جاتی ہے۔ اور ثابت شدہ بات ہے کہ ایک چھوٹی سی بیماری کے لئے دوا کھانے سے مرض بڑھ جاتا ہے کیونکہ، جراثیم کو مرض کے پہلے مرحلے میں دوا کھانے کے ذریعے قوت حاصل ہوتی ہے۔

\*\*\*\*\*



## حوالہ جات

- 1- مفتی جعفر حسین مترجم: نوح البلاغۃ، خطبہ: اول، صفحہ ۶۲، پبلشر: معراج کینی اردو بازار لاہور، طبع سوم، سال ۲۰۱۳
- 2- غافر: 67
- 3- الفرقان: 54
- 4- انعام، آیت ۲
- 5- الصافات: 11
- 6- الحجر: 26
- 7- الرحمن: 14
- 8- المؤمنون: 12
- 9- نوح البلاغۃ، خطبہ: اول، صفحہ ۶۲
- 10- ص: 72، 71
- 11- نوح البلاغۃ، خطبہ: اول، صفحہ ۶۲
- 12- نوح البلاغۃ، خطبہ: اول، صفحہ ۶۲
- 13- نوح البلاغۃ، خطبہ: اول، صفحہ ۶۲
- 14- ص: 73
- 15- البقرہ: 34
- 16- نوح البلاغۃ، خطبہ: اول، صفحہ ۶۳
- 17- ص: 76، 75
- 18- نوح البلاغۃ، خطبہ: اول، صفحہ ۶۳
- 19- البقرہ: 35
- 20- البینا: 36
- 21- نوح البلاغۃ، خطبہ: ۸۱، الغراء، صفحہ ۱۸۹
- 22- البینا خطبہ ۱۶۱، صفحہ ۳۳۸
- 23- البینا خطبہ الغراء: ۸۱، صفحہ ۱۸۹
- 24- الحج، آیت ۵

- 
- 25۔ شیخ حسن علی نجفی، اللوثر فی تفسیر القرآن، جلد ۵، صفحہ ۳۶۷-۳۶۸
- 26۔ نوح البلاغہ، قول نمبر ۷، صفحہ ۶۲۹
- 27۔ نوح البلاغہ، خطبہ الغر ۸۱، صفحہ ۱۸۶
- 28۔ ایضاً، خطبہ الغر ۸۱، صفحہ ۱۸۹
- 29۔ نوح البلاغہ، قول ۱۲۸، صفحہ ۶۵۷
- 30۔ مفتی جعفر حسین، مترجم نوح البلاغہ، صفحہ ۶۵۷
- 31۔ ایضاً، خطبہ ۲۳۳، صفحہ ۲۹۱-۲۹۲
- 32۔ ایضاً خطبہ ۱، صفحہ ۶۲
- 33۔ قول نمبر ۱۰۸، صفحہ ۶۵۱-۶۵۲
- 34۔ ایضاً، خطبہ ۱، صفحہ ۶۲
- 35۔ ایضاً، قول: ۲۶، صفحہ ۶۳۳
- 36۔ مفتی جعفر حسین مترجم، نوح البلاغہ، صفحہ ۶۳۳